

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

صوبائی وزیر زراعت ملک نعمان احمد لنگڑیال کی زیر صدارت 41 ویں پارٹ بورڈ میٹنگ

ریسرچ بارے منصوبوں کی منظوری، سیکرٹری زراعت پنجاب واصف خورشید بھی شریک

لاہور 13 مارچ 2019: ملک نعمان احمد لنگڑیال وزیر زراعت پنجاب نے پارٹ بورڈ کے 41 ویں اجلاس کی صدارت کی۔ اس موقع پر سیکرٹری زراعت پنجاب واصف خورشید بھی موجود تھے۔ اجلاس میں پچھلے ترقیاتی جاری منصوبوں پر روشنی ڈالی گئی اور صوبائی وزیر زراعت کو جاری منصوبہ جات اور ان کے فنڈز کے متعلقہ معاملات بارے بریف کیا گیا۔ صوبائی وزیر زراعت نے اس موقع پر ریسرچ کے مختلف منصوبہ جات کی منظوری دیتے ہوئے کہا کہ ملکی زراعت کا مستقبل ریسرچ سے وابستہ ہے اور جدید ریسرچ سے ہی زرعی انقلاب لایا جاسکتا ہے۔ انہوں نے کہا کہ زرعی سائنسدانوں کو پورا موقع حاصل ہونا چاہیے کہ وہ دنیا میں جدید ریسرچ سے بہرہ ور ہو سکیں اور ملکی مفاد میں اپنا کام سرانجام دیں۔ کسانوں کو درپیش مسائل کا حل جدید زرعی ریسرچ سے ہی ممکن ہے۔ اس موقع پر سیکرٹری زراعت پنجاب واصف خورشید نے پارٹ بورڈ کے معاملات کو احسن انداز میں چلانے پر چیف ایگزیکٹو (پارٹ) کی خدمات کو سراہا اور مختلف زرعی پراجیکٹس کے بارے تفصیلی بریفنگ لی۔ انہوں نے کہا کہ جو منصوبہ ابھی منظور نہیں ہوئے ان کے متعلق کمیٹی بنا کر انہیں بھی بہت جلد نمٹا دیا جائے گا۔ سیکرٹری زراعت پنجاب نے کہا کہ زرعی منصوبہ جات پر وہ خود بھی نظر رکھے ہوئے ہیں اور ان منصوبہ جات کی بروقت تکمیل سے ہی کسان کی خدمت ممکن بنائی جاسکتی ہے۔ انہوں نے کہا کہ ان جاری زرعی منصوبہ جات سے ہی کسانوں کو فائدہ پہنچایا جاسکتا ہے اور زرعی ترقی کا عمل تیزی سے جاری رہ سکتا ہے۔

☆☆☆☆